

२५४३ वै बुद्ध जयन्तीया लसताय् पिथना

# लोकाकीर्ति महाविहार

नकबहिया मूलुखा फुसय् च्वंगु

काष्ठकलाया बुद्ध जीवनी

सचित्र परिचय



अन्वेषक एवं लेखक

हेमराज शाक्य





लोकाकीर्ति महाविहार, नकबहिया लिच्छवि चैत्यस अवस्थित पश्चिमाभिमुख बुद्ध ।

साभार : **Stolen Images of Nepal**

(स्टोलन इमेजेज् अफ नेपाल)

**Lain S. Bangdel**

२५४३ दै बुद्ध जयन्तीया लसताय् पिथना

# लोकाकीर्ति महाविहार

नकबहिया मूलुखा फुसय् च्वंगु

काष्ठकलाया बुद्ध जीवनी

सचित्र परिचय

अन्वेषक एवं लेखक

हेमराज शाक्य

प्रकाशक

२५४३ दै बुद्ध जयन्ती समारोह समिति

लोकाकीर्ति महाविहार

नकबहि, यल ।

प्रकाशक :

लोकाकीर्ति महाविहार

२५४३ ढैं बुद्ध जयन्ती समारोह समिति

नकबहि, यल ।

न्हापांगु पिथना :

बुद्ध सम्वत् : २५४३

नेपाल सम्वत् : १११९

विक्रम सम्वत् : २०५६

ईस्वी सम्वत् : १९९९

प्रति : १००० (द्वःछि)

म्

© लेखक

आवरण : लोकाकीर्ति महाविहार, नकबहिया लिच्छवि चैत्यस अवस्थित  
उत्तराभिमुख बुद्ध ।

साभार Stolen Images of Nepal

(स्टोलन इमेजेज् अफ नेपाल)

Lain S. Bangdel

कम्प्यूटर/थाक् : बागमती छापाखाना

गाबहाल, यल ।

फोन ५३३८४७



# समर्पण

शाक्यवंश-शाक्यगोत्र-शाक्यकुलया महानज्योति  
शाक्यसिंह-ज्ञानेन्द्रराज वसपोल विश्व-शान्ति  
प्रवर्तक शान्तिनायक महाकारुणिक  
श्री शाक्यमुनि तथागतया शासनधर  
जुयाबिज्याःपिं ज्ञानगुणकरूणां  
सम्पन्नपिं श्रद्धेय भी  
पूर्वाचार्यपिनिगु  
पुण्य स्मृतिस  
थुगु सफू  
द्वहलपा।  
अस्तु

## प्रकाशक पाखें

भी सकसिनं म्हस्यूम्ह पुरातत्व व संस्कृतविद् एवं लिपि विशेषज्ञ पण्डित हेमराज शाक्यजुं जिमिगु सविनय अनुरोधयात सहर्ष स्वीकारयासें दिक्क वं अलसि मचाःसे यलया स्वीनिगू बहि मध्ये स्वनामधन्यगु लोकाकीर्ति महाविहार, नःबहिया विषययात कयाः अध्ययन अनुसन्धान यांना च्वयाबिज्याःगु, नःबहिया थःगु गौरव व महत्व दैच्वंगु बुद्ध जीवनी जन्मनिसें महानिर्वाण तकयागु घटनाक्रम थुगु काष्ठकलाया विवरणं जायाच्वंगु नीछपाः फोटो चित्र समेत अंकित यांना शोभावृद्धि यांनाबिज्याःगु जुल । थुलिजक मखु थनयागु महत्वपूर्णगु , त्वमंके मफूगु उत्कृष्टगु कलात्मकगु निगू भव्यगु बुद्धमूर्ति समेतयात वसपोलयागु अध्ययन अनुसन्धानकथं थुगु पुस्तकस अंकित यांनाब्यूगु जुल ।

थुगु किसिमं वसपोलयागु प्रयासं च्वयाब्यूगु थुगु पुस्तकया निम्ति वसपोल पण्डित हेमराज शाक्यजुयात २५४३ दै बुद्ध जयन्ती समारोह समितिं दुनुगलनिसें धन्यवाद व कृतज्ञता ज्ञापनयासे सहर्ष धन्यवाद प्रदान यांनाच्वनागु जुल ।

आशा दु, वसपोलया पाखें थुजाःगु प्रकारं दुर्लभगु, अप्राप्यगु, महत्वपूर्ण वस्तुयात कया हानं हानं प्रकाश जूगु स्वयं दयेमा, न्यनेदयेमा धकाः आशा व विश्वास यांनाच्वनागु जुल । अस्तु ।

भवदीय

बुद्ध सम्बत् २५४३ बुद्ध जयन्ती समारोह समिति  
लोकाकीर्ति महाविहार  
नःबहि, यल ।

## बुद्ध स्तोत्र

वन्दे श्री शाक्यसिंह सकल हितकरं  
देव देवाधि देवं ।

संसाराब्धे प्रबुद्धं सकल गुणनिधिं  
गौत्तमं बुद्धनाथं ॥

संसारे सिंहनादं सकल भयहरं  
स्थापितं धर्मच्छत्रं ।

त्रैलोक्य धर्मवर्ष गुणशत निलयं  
तर्पितं देवलोकम् ॥





## बुद्ध वढढा

धन्य धन्य शाक्यमुनि प्राणिया धनि ।  
सर्वज्ञमुनि करुणाया खानी धन्य शाक्यमुनि ॥धु॥

विपश्वीमुनि श्रीशिखिमुनि विश्वभूमुनि ऋकुच्छन्दमुनि ।  
कनकमुनि काश्यपमुनि अद्वयवानि सप्तमुनि ॥  
ओसया कनि गुणखँ डनि नाम लुमंनि नित्यजा बोनि ।  
चित्तस थनि अधर्म न्हनि जुयिओ ज्ञानि धर्मस चोनि ॥  
मनुष्य जोनि लिचिला ओनि मोक्षस थ्यनि आनन्दं चोनि ।  
मिरंग खानि न्हचलमधिपुन्हि नृपतिमणि राजेन्द्र धनि ॥  
ल्हाकम्ह अज्ञानि जि जुल अनाथ प्राणि ॥



## लेखकया छत्वा:चा खँ

भोगु बहि, विहारया प्राचीन संस्कृति, रितिथिति, गुथि व्यवस्था अध्ययन अनुसन्धान याना स्वतधा:सा थ्व स्पष्ट रूपं धायेफुं - थौं कन्हे थें पूजा-आजा, गुथि, थितिरिति जक हनाच्चनेगु मात्रया थाय् मजुसे, बौद्ध धर्म, बौद्ध संस्कृति, बौद्ध कला, बौद्ध दर्शन आदि विषयया शिक्षा-दीक्षा प्रदान यायेगु, सांसारिक गृहस्थ जञ्जालं मुक्त याना: परमशान्तगु सम्बोधिज्ञान मार्गय् दृतयंकेंगु, बौद्ध परम्परा व बौद्ध शैली कथं शिक्षा-दीक्षा बिङ्गु स्कूलया प्रतिनिधित्व याना वइच्चंगु पवित्र भूमि खः ।

सारांशया रूपय् धाल धा:सा बौद्ध विहार संस्थापन जगू मूलभूत उद्देश्य थ्वहे खः कि बौद्ध जनजीवन व सत्त्वार्थ हित सुख शान्तिया निम्ति सम्यक् रूपं शिक्षा-दीक्षा बियाः, आचार-विचार सुधार याना: परन्तु बुद्ध शासन उत्तरोत्तर अभिवृद्धि यानायंकेंगु विशुद्ध भूमिया रूपय् श्रद्धा आस्था तयावइच्चंगु स्थान खः ।

थुज्या:गु पवित्र भूमिया रूपय् अवस्थित, थासं थासय् स्थापित थी थी विहार या महत्वया बारे ज्ञान प्राप्त यायेगु नं छगू कथं धर्म खः । यल देशय् थी थी विहारं पा:कया: बुद्ध जयन्ती समारोह न्यायेकावइच्चंगु लय्ताया खँ जक मखुकि बौद्ध धर्मया शिक्षा-दीक्षाया प्रचार-प्रसार यायेगु छगू लैपुनं खः । दैय्दैसं बुद्ध जयन्तीया लसताय् थी थी विहारया ऐतिहासिक परिचयया सफूत च्वया: प्रकाशन यानावया-च्चनागु खः ।

थुगुसी २५४३ दँ बुद्ध जयन्ती समारोह यलया लोकाकीर्ति महाविहार, नकबहि पाखें न्यायेकीगु खः । थुगु लसताय् नं थ्व विहारया ऐतिहासिक परिचय च्वयेत विहार या पासापिसं अनुरोध यानाबिज्यागु खः । तर थथे सफू च्वयेत ऐतिहासिक ज्वलं मालेत नं आपालं ई व परिश्रम नं यायेमा: । थुगु ज्यायात इलं लाइथें मच्चना: व थ:गु स्वास्थ्यं नं ब्वाये जुये मफुगुलिं छगू मेगु संरक्षण, सम्बर्द्धनया लागी मयासं मगाना-च्चंगु बौद्धकलाया विषययात कया: ब:चा धंगुसां छगू सफू च्वयागु जुल ।

थ्व सफूया विषय खः - बुद्ध जीवनीया बाखंयात काष्ठपत्रय् कलात्मक कथं चित्रत कियात:गु । थुकी २९ गू दृश्य दु । थुलि पूर्वक बुद्ध जीवनी कियात:गु बौद्ध कला

अर्थात् सचित्र बाखं नेपाल देशय् आःतक गनं लुयावःगु मदुनि । श्वहे लोकाकीर्ति महाविहार, नकबहिलस छथाय् जक दु । श्व तस्सकं महत्वपूर्णगु बौद्ध कला खः । अर्थात् भी पूर्वजपिनिगु अद्वितीय कलाकृति खः । उकें जिं न्हापां श्व बुद्ध जीवनीया सचित्र बाखँ कियाः थकूपिं महान कलाकार व आजुपिनिगु दूरदर्शितायात अनि यानाच्चना ।

श्व सफूया प्रकाशनं नेपाल देशय् स्थापित थी थी विहारय् दयेकातःगु मूर्तिकला, वास्तुकला, काष्ठकला, बिलिपौ, पौभाः आदि संरक्षण, संवर्द्धन यायेगु ज्याय् सकसियां ध्यान वन धाःसा जिं थम्हं यानागु थुगु कुतः सफल जुल भाःपिये ।

अन्तय् थुगु सफू प्रकाशन यायेगु ज्याय् ग्वाहालि यानाबिज्यापिं कल्याणमित्र पासापिं छत्रबहादुर कायस्थ, हेराकाजी वज्राचार्य, बेखाराज वज्राचार्य व २५४३ दँ बुद्ध जयन्ती समारोह समिति, लोकाकीर्ति महाविहार, नकबहिया सकल पासापित धन्यवाद सहित कृतज्ञता देछाया च्वना ।

भवतु सर्वमंगलं । अस्तु ।

बुद्ध संवत् २५४३  
नेपाल संवत् १९९९  
बिक्रम संवत् २०५६

विणीत  
हेमराज शाक्य  
यल (ललितपुर) महाबुद्ध  
१२/६८ थैना  
जयश्री विहार  
फोन नं. ५-२३२५०



## परिचयः

नेपाल देशया स्वनिगः दुने थासं थासय् बुद्ध बोधिसत्त्व, अवलोकितेश्वर, आर्यताराया प्रस्तर मूर्ति पलिस्था यानातःगु दु । तर बोधिसत्त्वया जीवन सम्बन्धी लोहंतय् कियातःगु बौद्ध किन्नरी जातक बाखँया मूर्तिकला धाःसा छथाय् जक दु । न्हापा दैय्दँसं बौद्ध विहारय् बहिद्यो ब्वयेगु परम्परा दु । श्व छगू कथं बौद्ध कला प्रदर्शनी खः । थुबले थी थी चित्रकलायागु नं प्रदर्शनी जुइ । श्व चित्रकला जातक कथाया लिधंसाय् च्वयातःगु तुलांपौ, बिलंपौ, पौभाः आदि खः । थुकिइ विश्वन्तर, महासत्त्व, कवीरकुमार, मणिचूडराज व श्रृङ्गकेतु जुजु आदिया जातक कथाया लिधंसाय् सुन्दर चित्रकलामय बाखँ कियातःगु दु । चित्रया क्वय् बाखँया खँन च्वयातइगु खः । श्वथेंतु बुद्ध जीवनी सम्बन्धी पूर्वक कियातःगु प्रस्तर मूर्ति धाःसा थासं थासय् निर्माण यानातःगु दु । थथे निर्माण यानातःगु मूर्तिया नां व थाय् थथे खः:-

### मूर्तिया नां

१. श्वेतकेतु बोधिसत्त्व
२. लुम्बिनी बुद्ध जन्म
३. महाभिनिष्क्रमण साक्षी सहित छन्दक व सल नापं दुगु बुद्ध मूर्ति
४. बोधिदक्षया क्वय् बुद्ध
५. बुद्धप्रति मार आक्रमण
६. मुचलिन्दनागासन, बुद्ध
७. धर्मचक्रमुद्रा बुद्ध
८. बोधिसत्त्व उपचारिक सहित बुद्ध
९. स्वर्गावतरित बुद्ध
१०. बुद्ध महापरिनिर्वाण

### थाय्या नां

- मयूरवर्ण महाविहार, भिंछेबाहा: ननि, यल ।
- ग्वल, लुँहिति (देवपत्तन सुन्धारा), यें ।
- छ्वप, सिद्धिपुखूया उत्तररिखेया लुखाया नापसं ।
- आलोकहिंति (आलुकोहिंति), यल ।
- यंगा:हिंति, यें ।
- दथुटोल, बनेपा ।
- गुइटोल, यल ।
- चपतटोल, यल ।
- क्वन्तिबहि, यल ।
- भिंछेबाहा: ननि, यल ।

बुद्ध जीवनी सम्बन्धी जन्मनिसैं महापरिनिर्वाण तकया विषययात कयाः कियातःगु सुन्दर प्रस्तर मूर्ति छथाय् जक खनागु दु । श्व यल देया भिंछेबाहा: ननिइ अवस्थित चैत्यया बेदिकाया क्वसं कियातःगु प्रस्तर मूर्ति खः । श्व प्रस्तर मूर्तिया साइज

१२"X ८" इञ्च खः । थुकिइनं सन्तोषजनक रूपं बुद्ध जीवनीया मुख्य मुख्यगु घटनात फुक्कं कियातःगु मदु । थुकिइ श्वेतकेतु बोधिसत्त्व, बुद्ध जन्म, धर्मचक्र, देशाटन व महापरिनिर्वाण तकया घटना जक कियातःगु दु ।

प्रस्तर कलायात त्वःताः इतिहासया कथन अनुसार क्रमवद्ध कथं सन्तोषजनक रूपं सिद्ध कियातःगु बुद्ध जीवनी चरित्रया कलापूर्ण मूर्ति छथाय् जक लयावःगु दु । श्वयात काष्ठपत्र धाइ । श्व काष्ठपत्र भिन्नि कु हाकः दु । श्व काष्ठपत्र खः, यल देशया नकबहिल टोल स्थित लोकाकीर्ति महाविहार, नकबहिलया मूलखाया चव्य पश्चिमाभिमुख कोताःझ्याःया भल्लरया (कोताःपौया) रूप्य सुशोभित यानातःगु खः । श्व बुद्ध जीवनी काष्ठकलाया दृष्टिं बिचाः यायेबले विक्रम संवत् १५ गूगु शताब्दीया नमूना मानय् यायेछि । थौतक सुं हे विद्वान् श्व नेपाः देया काष्ठमय बुद्ध जीवनीया खँ गनं हे न्हयथनातःगु मखनानि ।

नेपाल देश बुद्धया जन्मभूमि खतनं बुद्ध जीवनीया बारे अनुक्रम मिलय् यानाः कियातःगु मूर्ति श्वहे छथाय् बाहेक मेथाय् गनं दु धइगु खँ प्रकाशय् वःगु खने मदुनि । थुकथं श्व अद्वितीय सुन्दर काष्ठकला यल देशया लोकाकीर्ति महाविहारया अस्तित्व जक मखु नेपाली कलाया लागी हे गौरवया विषय खः । ११


आः वया श्व चित्रमय बाखँयात न्हयब्वये । श्व काष्ठमय बुद्ध जीवनीया बाखँ यात २१ गू भागय् ब्वःथलातःगु दु । थुकिया विवरण थथे खः -



१. महामायादेवीया प्रसूति व्यथा जुयाच्चंगु, लुम्बिनी बनस सर्वार्थसिद्ध बोधिसत्त्वया जन्म जूगु व सप्तपद गमन मुद्राया छगू दृष्य ।



२. गौतमी महारानीया हर्षोल्लास जुयाच्चंगु छगू दृष्य ।




३. सर्वार्थसिद्ध राजकुमारया चूडाकर्म यानाच्चंगु छगू दृष्य ।






४. आरादकाराम व उदकरामपुत्र योगाभ्यास यानाच्चंगु छगू दृष्य ।




५. सर्वार्थसिद्ध राजकुमारं दुश्करचर्या याना च्वंबले तस्सकं निर्बल  
जगुलिं देवपुत्रपित्सं ओजस्वी बल प्रदान यानाच्चंगु छगू दृष्य ।



६. शुद्धोधन महाराज व महारानी गौतमी निम्ह स्त्रीपुरुषया सहवास  
जुयाः खँल्हाबल्हा जुयाच्चंगु छगू दृष्य ।



७. ऋषि पुत्रपिं शिर आशन यानाः, दुश्करचर्या यानाः पञ्चाग्नि ताप  
सह यानाच्चंगु छगू दृष्य ।



८. महारानी गौतमी अन्तपुरीस चवना: सर्वार्थसिद्ध जन्म जूगुलिं प्रीति  
सुख अनुभव यानाचवंगु छगू दृष्य ।



९. सर्वार्थसिद्ध राजकुमार प्यंगू दिशा चाहचूवंबले साधु संन्यासी खना:,  
राज्य वैभव खना: वैराग उत्पन्न जुयाचवंगु छगू दृष्य ।





१०. सर्वार्थसिद्ध राजकुमारं शान्त प्रीति सुख अनुभव यानाच्चंगु  
छगू दृष्य ।



११. बोधिवृक्षया मूलय् च्वनाः सम्बोधिज्ञान लाभया निंतिं तपस्या याना  
च्चंगु इलय् कृष्णावन्धु मारया परिवारपिन्सं तपस्या भङ्ग यायेत  
प्रयास यानाच्चंगु छगू दृष्य ।




१२. मारसैनीया अप्सरागणपिन्सं अनेक छलकपत यानाः नृत्य संगीत  
प्रदर्शन यानाः तपस्या भङ्ग यायेत सनाच्चवंगु छगू दृष्य ।



१३. बोधिसत्त्वपिं जःखः तयाः धर्मचक्र प्रवचन यायेत तयार जुयाच्चवंगु  
छगू दृष्य ।



१४. धर्मचक्र प्रवचनया समाचार न्यनाः प्रीति सुख अनुभव यानाच्चंगु  
छगू दृष्य ।



१५. बुद्धया धर्मचक्र प्रवचन दीव्य सन्देश न्यनाः नागलोकपिन्सं नं  
हर्ष अनुमोदन यानाच्चंगु छगू दृष्य ।



१६. लंकाधिपति रावणलिसे खँहाबल्हा यानाच्चंगु छगू दृष्य ।



१७. धर्मचक्र प्रवचन यानाच्चंगु इलय् बोधिसत्त्वपिं उपस्थित जुयाच्चंगु  
छगू दृष्य ।





२०. बुद्धं जनहितं सुखं शान्तियां लागी स्थानं स्थान्तरय् बिज्यानाः  
देशाटनं यानाबिज्यागुं छगू दृष्य ।



२१. शान्तिनायकं महाकारुणिकया बुद्धचर्यां परिसमाप्तं यानाः अन्तः  
सिंहशैल्यास बिज्यानाः बुद्धचर्यां समाप्तं यानाबिज्यानाच्चंगुं  
महापरिनिर्वाणयां छगू दृष्य ।

# लोकाकीर्ति महाविहारस गुलां ब्वइगु बहिद्योया धलः

वस्तु नाम	वस्तु भेद	विशेष खँ
१. आर्यतारा	सुवर्ण	जडाउ सहित ।
२. पद्मपाणि लोकेश्वर	सुवर्ण	जडाउ सहित ।
३. वसुन्धरादेवी	सुवर्ण	जडाउ सहित ।
४. दीपङ्कर तथागत	सुवर्ण	छ्वाः छपाः जक सुवर्ण, मेगु अङ्ग काष्ठमय ।
५. महामञ्जुश्री	सुवर्ण	स्वपाः छ्वाः, च्याका ल्हाः ।
६. शाक्यमुनि बुद्ध	सुवर्ण	निम्ह दु ।
७. नारायण लक्ष्मी	सुवर्ण	जडाउ सहित, आसन व तोरण नं दु ।
८. आर्यतारा देवी	सुवर्ण	-
९. आर्यतारा देवी	सुवर्ण	तोरण सहित ।
१०. नारायण	सुवर्ण	तोरण सहित, फेतुना च्वम्ह ।
११. प्रशान्तरूप इन्द्रदेव	सुवर्ण	जःखः आर्यतारा सहित ।
१२. देवपुत्र	सुवर्ण	-
१३. नारायण	सुवर्ण	दनाच्च्वम्ह ।
१४. लक्ष्मीदेवी	सुवर्ण	-
१५. दीपङ्कर तथागत (सम्यक् द्यो)	सुवर्ण	-
१६. शाक्यसिंह तथागत	सुवर्ण	-
१७. दीपङ्कर (सम्यक् द्यो)	सुवर्ण	विविध रत्न जडित ।
१८. आर्यतारा	सुवर्ण	-
१९. उमामहेश्वर	सुवर्ण	-
२०. नारायण	सुवर्ण	निपाल्हाः जक दुम्ह, फेतुना च्वम्ह ।
२१. नारायण	धलवत	फेतुना च्वम्ह ।

<u>वस्तु नाम</u>	<u>वस्तु भेद</u>	<u>विशेष खँ</u>
२२. आर्यतारा	सुवर्ण	-
२३. प्रज्ञापारमिता व आर्यतारा	सुवर्ण	तोरण सहित ।
२४. मञ्जुश्री	सुवर्ण	प्रशान्त रूप ।
२५. चतुर्भुज नारायण	सुवर्ण	-
२६. दीपङ्कर तथागत	काष्ठ	-
२७. महादेव पार्वती	काष्ठ	-
२८. लक्ष्मीदेवी	काष्ठ	-
२९. पद्मपाणि लोकेश्वर	काष्ठ	रंगीन, कर्म व तोरण सहित ।
३०. दुर्गति परिशोधनी आर्यतारादेवी	काष्ठ	सुन्दर कलापूर्ण प्रशान्तरूप, निकुहाकःम्ह ।
३१. अमोघपाश लोकेश्वर, आर्यतारा, भृकुटीतारा	काष्ठ	रंगीन सहित ।
३२. चिन्तामणि लोकेश्वर	काष्ठ	-
३३. हरिहरिवाहन लोकेश्वर	शिला	-
३४. गणेश व महाकाल	मृत्तिका (चायागु)	फेतुना च्वपिं ।
३५. वज्रपाणि, पद्मपाणि	काष्ठ	रंगीन ।
३६. वज्रसत्त्व	काष्ठ	-
३७. अपरिमिता तथागत	काष्ठ	-



लोकाकीर्ति महाविहार, नकबहि उल्लेखित आःतक लुयावःगु अभिलेख  
मध्ये पुलांगु स्वंगू अभिलेख थथे खः -

### ताडपत्र-१

- १) श्रयोस्तुः सम्बत् ५०५ भाद शुक्ल ॥ चतुदस्यातिथो ॥ श्री ललितक्रम्यायां  
श्री मानेगलके उत्र विहारे श्री नक विहाराष्ट गृह वंता गृहास्तब्य अमतराम  
कस्य नामनेन, शकाशात तत्रेव श्री यंटा वहार लिविछे वटा गृहा
- २) स्तब्य दालोकस्य नामनेन स्वकीयं स्वभुज्य मानिकं पुलग्याथको वाटिका  
नाम प्रदेशे तंपछे जं भारोस वाटिकाया पश्चित श्री पुलचो विहारिस्थान  
समुह स वाटिकाया उत्रत श्री यिनाय ल्हडे येटा हाको भारोस बाटि
- ३) काया पूर्वत सोथछे अमात्य अनन्त भारो स वाटिकायां दक्षिणत ऐतेषा  
मध्ये त्रयकर्ष प्रमान वाटिका कर्ष-३ ता वाटिकास कर्ष परि भोग्यं तद्वा  
नगर प्रवत मान सचाराद्येन जथो चित्त मूल्य मादायक्री विक्री स्वादिन
- ४) न तेनापि वृतकं न्यायेन क्रयन विक्रीतं भवति जदिस्या त देव काचित्त  
विना संख ब्यावादकाले तदा धाल्कनेन सोध्यं प्रतेन्हा (ड्डा) वन्दक  
ज्वडता क्रीन तुलन धुंगव श्व द्यातलपति गेलुरसनो अकरण जुरो ॥०॥  
अत्रपत्राथ्ये

### ताडपत्र-२

- १) श्रयोस्तु सम्बत् ५६१ फाल्गुन शुक्ल पञ्चम्यायां तिथो ॥ श्री ललित ब्रुमाया ।  
श्री मानिगलके उत्तरस्य । श्री नकवहीरि वास्तब्य ब्रम्हचर्य्य शाक्यभिक्षु  
श्री लुत श्री जु स नाम्मेन स्वकीय.....
- २) प्रदोश ॥ श्री वुवहार वजाचार्य भिक्षु श्री रथन देव जु स क्षेत्र शीमाया  
पश्चिमत ॥ सये नब्रहीरि ब्रम्हचर्य्य श्री गुन श्री जुस क्षेत्रेन उत्तरत ॥  
.....पूर्वत ॥ श्री वुवहार सयेव श्री वर्ज.....
- ३) र अद् भाग जुको सकस सपरि भोग्यम । जद्यथा नगर काल प्रवते  
माने सचाराद्येन जथो चित्त मूल मादाय क्रिय विक्रय म्वादि तेन निवृतकं  
न्यायन क्रीय विक्रीयत भवतु ॥ ता क्षेत्रजदि सजक..

(थुगु निगू ताडपत्र अभिलेख विया सहयोग प्रदान यानाविज्याःम्ह इकुनि निवासी  
कल्याणमित्र मनीश शाक्यजु खः, अथेहे थुगु अभिलेख ल्हचयाः ग्वहालि यानाव्यूम्ह  
नःवाहाःया खेमराज शाक्यजु खः । थुगु कार्यया लागी अनपिन्त सुभाय् दु ।)



## नकबहिया ने. सं. ६५६ या पिण्डपात्राभिलेख

श्रेयोऽस्तु । सम्बत् ६५६ शुक्ल अष्टम्यान्तिथौ । विशाषनक्षत्रे । ब्रम्हयोगे ।  
बुधवाल । तत्दिने, दानपति श्री नकविहारि अटकीवाहार जशीराम भारोस्न  
श्व पिण्डपात्र दुन्ता जुल । शुभ । न्ह्याया पिण्डपात्र स्वेडाव श्वगुरि दयका  
जुरो । शुभ ।

(थुगु पिण्डपात्राभिलेख हिरण्यवर्ण महाविहारया गुलाधर्मया गुथिस समर्पण  
याना तैतःगु पिण्डपात्र्य् अंकित यानातःगु खः ।)

## परिशिष्ट-२

यल देशय् १८ गू बाहाः, १८ गू बहिया नां प्रसिद्ध जुयाच्चंगु दु । तर यल देशय् १८ गू बहि जक मखु ३२ गू बहि दु । थव ३२ गू बहियात नेपाल भाषां, संस्कृत भाषां छुनातःगु नां व बहिद्योया नां न्ह्यब्वया च्वना । थुनिया विवरण यथे खः -

नेपाल भाषां नां	संस्कृत भाषां नां	बहिद्योया नां
१. च्वय्च्चंगु पूचोबहि	१. शिलापुर वाणागिरी महाविहार २. अक्षयेश्वर महाविहार ३. पुलचो महाविहार ४. ज्येष्ठ महाविहार	शाक्यमुनि बुद्ध ।
२. क्वय्च्चंगु पूचोबहि	१. रक्षयेश्वर महाविहार २. लक्ष्मी महाविहार	भविष्य व्याकरण मुद्रा बुद्ध ।
३. नकबहि	लोकाकीर्ति महाविहार	शाक्यमुनि बुद्ध ।
४. दुन्तुबहि	गोवर्द्धन मिश्र संस्कारित नापिचन्द्र महाविहार	धर्मचक्रमुद्राया शाक्यमुनि बुद्ध ।
५. पिन्तुबहि	गोपिचन्द्र मिश्र संस्कारित गोपिचन्द्र महाविहार	शाक्यमुनि बुद्ध ।
६. क्वंतिबहि	काश्यप मिश्र संस्कारित ललितवन महाविहार	भविष्य व्याकरण मुद्रा बुद्ध ।
७. चिधंगुबहि	ललितवन महाविहार	शाक्यमुनि बुद्ध ।
८. धपगाःबहि	मणिमण्डप महाविहार	शाक्यमुनि बुद्ध ।
९. ईबहि	सुनयश्री मिश्र संस्कारित यम्पि महाविहार	अभयवरमुद्रा बुद्ध ।
१०. ईबहि	सुजात प्रभ विहार	शाक्यमुनि बुद्ध ।
११. ईबहि	सुजात प्रभ विहार	शाक्यमुनि बुद्ध ।
१२. ईबहि	सुजात प्रभ विहार	शाक्यमुनि बुद्ध ।
१३. चिकंबहि	शाक्य भिक्षु श्री गौतमीश्री संस्कारित १. सप्तपुर महाविहार २. चुपिंखा विहार	शाक्यमुनि बुद्ध ।

१४. गुडत बहि	पद्मोच्चश्री महाविहार	भविष्य व्याकरण मुद्रा दीपंकर बुद्ध ।
१५. दथुबहि	वसूच्चशील महाविहार	शाक्यमुनि बुद्ध ।
१६. चीधंगुबहि	गुस्तल महाविहार	भविष्य व्याकरण मुद्रा बुद्ध ।
१७. इलायबहि	इतिराज महाविहार	शाक्यमुनि बुद्ध ।
१८. उबाहाःबहि	जयसिंह श्वरभद्र संस्कारित जसश्री महाविहार	भविष्य व्याकरण मुद्रा बुद्ध ।
१९. थपाःबहि	स्थविरपात्र महाविहार	शाक्यमुनि बुद्ध ।
२०. ज्याबाहाःबहि	ज्येष्ठवर्ण महाविहार ,	शाक्यमुनि बुद्ध ।
२१. ईबाहाःबहि	वज्र प्रधान महापात्र संस्कारित राजश्री महाविहार	शाक्यमुनि बुद्ध ।
२२. किनूबहि	लोककीर्ति महाविहार	शाक्यमुनि बुद्ध ।
२३. न्हाय्कंबहि	सुरश्चन्द्र महाविहार	शाक्यमुनि बुद्ध ।
२४. ख्वाय्बहि	कामुकनाम महाविहार	भविष्य व्याकरण मुद्रा बुद्ध ।
२५. चीधंगुबहि	कामुकनाम महाविहार	शाक्यमुनि बुद्ध ।
२६. चिठ्ठबहि (क्यप्)	काभीरकान्ति महाविहार	भविष्य व्याकरण मुद्रा बुद्ध ।
२७. बुंगबहि	अमरावतिपुर महाविहार	शाक्यमुनि बुद्ध ।
२८. वाबहि	पेरखा महाविहार	शाक्यमुनि बुद्ध ।
२९. फम्पिबहि	गगनाक्षर महाविहार	शाक्यमुनि बुद्ध ।
३०. चोबाहाःबहि	श्व स्वंगू बहि नाम मात्र दनि, परन्तु बहियागु छुं आकार प्रकार खने मदये धुंकल । तथापि पुरातात्विक प्रविधिं अन्वेषण व अनुसन्धान यात धाःसा श्वया अवशेषत अवश्य लुयेफु ।	
३१. बदेगांबहि		
३२. सिकुबहि		